



3లో

ఎన్నికల సామగ్రిని పోలింగ్ బూతులకు నిర్ణీత సమయంలో చేరుకునేలా చర్యలు తీసుకోవాలి :: మేడ్చల్ మల్కాజిగిరి జిల్లా కలెక్టర్ మను చౌదరి



తెలుగు దినపత్రిక

<https://aksharagalam.com>

అక్షరగళం

ప్రతి అక్షరం ప్రజల కోసం

హైదరాబాద్ రంగారెడ్డి - మేడ్చల్

బుధవారం, ఫిబ్రవరి 12, 2026

పేజీలు: 3

కొండాపూర్ లోని హైద్రా కొరడా..

జంగమోని కుంటను మాయం చేసిన కబ్బాదారుల యత్నం భగ్నం 4 ఎకరాల చెరువును చదును చేసి ప్లాట్లుగా మార్చేందుకు యత్నం కబ్బాదారులపై కేసులు నమోదు చేసిన రెవెన్యూ అధికారులు

హైదరాబాద్ లోని అత్యంత ఖరీదైన ప్రాంతమైన కొండాపూర్ లో భారీ భూ కబ్బా యత్నాన్ని హైద్రా అధికారులు అడ్డుకున్నారు. సుమారు రూ. 700 కోట్ల విలువైన 4 ఎకరాల 'జంగమోని కుంట' చెరువు భూమిని కబ్బాదారుల చేర నుంచి కాపాడారు. శేరిలింగంపల్లి మున్సిపల్ కార్యాలయం - మదీనగూడ మార్గంలో ఉన్న ఈ చెరువును కబ్బాదారులు పూర్తిగా మట్టితో నింపి చదును చేశారు. చెరువు ఆనవాళ్లు కూడా లేకుండా చేసి, దాన్ని ప్లాట్లుగా విభజించి అమ్మకానికి సిద్ధం చేశారు. ఇటీవల 'జంగమోని కుంట మాయం' అయిందంటూ పత్రికల్లో వచ్చిన కథనాలతో అధికారులు అప్రమత్తమయ్యారు. వెంటనే స్పందించిన హైద్రా అధికారులు, రెవెన్యూ సిబ్బందితో కలిసి క్షేత్రస్థాయిలో జాయింట్ ఇన్ స్పెక్షన్ నిర్వహించారు. చెరువును కబ్బా చేసినట్లు నిర్ధారించుకున్న తర్వాత కఠిన చర్యలు చేపట్టారు. భూ ఆక్రమణకు పాల్పడిన వారిపై రెవెన్యూ అధికారులు కేసులు నమోదు చేశారు. భవిష్యత్తులో ఇలాంటి సంఘటనలు పునరావృతం కాకుండా, చెరువును కాపాడేందుకు హైద్రా ఆధ్వర్యంలో చెరువు చుట్టూ ఫెన్సింగ్ ఏర్పాటు చేసే పనులను ప్రారంభించారు.

రూ.700 కోట్ల విలువైన భూమికి రక్షణ



జేఎస్ఆర్ కాంప్లెక్స్ లో

అగ్ని ప్రమాదం



అక్షర గళం, మియాపూర్ : విద్యుత్ బోర్డులో షాట్ సర్క్యూట్ కారణంగా మియాపూర్ మదీనగూడ లోని జేఎస్ఆర్ కాంప్లెక్స్ లో సెల్లార్ బీ2 లో మంగళవారం అగ్ని ప్రమాదం చోటు చేసుకుంది. దీంతో రెండు సెల్లార్ లో పొగతో నిండింది. సెల్లార్ లో దట్టమైన పొగలు అలుముకోవడంతో ఈ కాంప్లెక్స్ లో నారాయణ పాఠశాల, క్లిన్ సింక్ క్లినికల్ రీసర్చ్ ప్రయివేట్ లిమిటెడ్, విజేత సూపర్ మార్కెట్, ఓ రెస్టారెంట్ కొనసాగుతున్నాయి. దీంతో పాఠశాల యాజమాన్యం విద్యార్థులను బయటికి పంపించారు. అగ్నిమపాక అధికారులకు సమాచారం అందించడంతో కేపీహెచ్పీ అగ్నిమపాక సిబ్బంది అక్కడకు చేరుకొని సెల్లార్ లోకి వెళ్లి మంటలు అర్పివేశారు. పొగను అదుపులోకి తీసుకవచ్చేందుకు చర్యలు చేపట్టారు. సెల్లార్ వాచ్ మెన్ రూమ్ లో వాచ్ మెన్ పడుకొని ఉన్నాడు. అగ్నిమపాక సిబ్బంది గమనించి అతనిని బయటికి తీసుక వచ్చారు. ఎవరికీ ఎలాంటి ప్రమాదం చోటు చేసుకోలేదు. దీంతో స్థానికులు ఊపిరి పీల్చుకున్నారు. విద్యుత్ బోర్డులో షాట్ సర్క్యూట్ తో మంటలు అంటుకొని దాట్టమైన పొగ అలుముకుంది అని సమాచారం

లంచం తీసుకుంటూ ఏసీబీ చిక్కిన మాదాపూర్ ఎస్ఐ వినయ్

అక్షర గళం, మాదాపూర్: మరో అవినీతి తిమింగళం ఏసీబీకి చిక్కింది. కేసు విషయంలో నోటీసులు ఇచ్చేందుకు మాదాపూర్ పోలీస్ స్టేషన్లో పనిచేస్తున్న సబ్ ఇన్స్పెక్టర్ వినయ్ లక్ష్మ రూపాయలు లంచం డిమాండ్ చేసి మొదటి విడుదలలో రూ.50వేలు తీసుకుంటూ మంగళవారం ఏసీబీ అధికారులకు రెడ్ హ్యాండెడ్గా పట్టుబడ్డాడు. ఏసీబీ అధికారులు తెలిపిన వివరాల ప్రకారం... మాదాపూర్ పోలీస్ స్టేషన్ పరిధిలో మహిళ తనకు రావాల్సిన డబ్బులు ఇవ్వకపోవడంతో ఓ పైవాన్నియల్ కన్స్ట్రెన్సికి చెందిన వ్యక్తి మీద మాదాపూర్ పోలీసులకు ఫిర్యాదు చేసింది. ఈ ఫిర్యాదుపై ఎస్ఐ వినయ్ కేసు నమోదు చేసుకొని దర్యాప్తు చేపట్టారు. ఇదే కేసుపై సదరు వ్యక్తి హైకోర్టుకు వెళ్లడంతో.. అతనికి నోటీసులు ఇచ్చి విచారించాలని పేర్కొంది. దీంతో ఎస్ఐ వినయ్ నోటీసులు ఇచ్చేందుకు బాధితుడిని లక్ష రూపాయలు లంచం డిమాండ్ చేశాడు. అంత డబ్బు ఇచ్చుకోలేను అని చెప్పడంతో ఎస్ఐ రెండు దఫాలుగా ఇవ్వాలని తెలియజేశాడు. దీంతో బాధితుడు ఏసీబీ అధికారులను ఆశ్రయించాడు. మంగళవారం బాధితుడు మాదాపూర్ పోలీస్ స్టేషన్లో ఎస్ఐ వినయ్ రూ. 50 వేలు డబ్బు ఇస్తుండగా ఏసీబీ అధికారులు రెడ్ హ్యాండెడ్గా పట్టుకున్నారు. ఎస్ఐను అదుపులోకి తీసుకొని అతని సెక్షన్లో విచారణ చేపట్టారు. అనంతరం ఎస్ఐ వినయ్ అరెస్ట్ చేసి ఏసీబీ కోర్టులో హాజరు పరిచి రిమాండ్కు తరలించారు.



పేద వ్యాపారులకు శాశ్వతంగా దుకాణాలు ఏర్పాటు చేసేలా చర్యలు తీసుకుంటా

కాంగ్రెస్ పార్టీ

నియోజకవర్గ ఇన్‌చార్జి కోలన్ హన్మంత్ రెడ్డి

అక్షర గళం, కుత్బుల్లాపూర్ : కుత్బుల్లాపూర్ నియోజకవర్గం ప్రగతి నగర్ డివిజన్ నుండి కూకట్‌పల్లి వెళ్లే ప్రధాన రహదారి మార్గంలోని చెరువు గట్టు ప్రాంతంలో జీవనోపాధి కోసం చిన్న వ్యాపారులను ఇటీవల హైద్రా అధికారులు ఖాళీ చేయించి ప్రత్యామ్నాయ స్థలాన్ని చూపించారు. అయితే ఆ స్థలంపై కొంతమంది వివాదం సృష్టించడంతో వ్యాపారులు కాంగ్రెస్ పార్టీ నియోజకవర్గ ఇన్‌చార్జి కోలన్ హన్మంత్ రెడ్డి ని సంప్రదించారు. ఈ సందర్భంగా హన్మంత్ రెడ్డి సంబంధిత రెవిన్యూ, మునిసిపల్ అధికారులతో మాట్లాడి, అవసరమైతే జిల్లా కలెక్టర్ , ఆర్‌డిఓ తో కూడా చర్చిస్తామని తెలిపారు. పేద కుటుంబాలకు ఇదే ఏకైక ఉపాధి మార్గమని, అదే సమయంలో రోడ్డు విస్తరణ, అభివృద్ధి పనులు కూడా అవసరమేనని పేర్కొంటూ, రెండు అంశాలను సమతుల్యంగా పరిగణనలోకి తీసుకోవాలని కాంగ్రెస్ పార్టీ అభిప్రాయాన్ని



వెల్లడించారు. ప్రత్యామ్నాయంగా చూపించిన స్థలం పూర్తిగా ప్రభుత్వ స్థలమని, అక్కడి లిటిగేషన్లు తొలగించి రెండు మూడు రోజుల్లో పేద వ్యాపారులకు శాశ్వతంగా దుకాణాలు ఏర్పాటు చేసేలా చర్యలు తీసుకుంటామని హామీ ఇచ్చారు. ఈ కార్యక్రమంలో ఆలేటి శ్రీనివాస్ , వ్యాపారులు పాల్గొన్నారు.



ప్రజలకు మెరుగైన మౌలిక వసతులు కల్పించేలా కృషి చేస్తా

::: రాష్ట్ర మంత్రి దుద్దిళ్ళ శ్రీధర్ బాబు

అక్షర గళం, కాప్రా : ప్రజలకు మెరుగైన మౌలిక వసతులు కల్పించేలా కృషి చేస్తానని రాష్ట్ర మంత్రి దుద్దిళ్ళ శ్రీధర్ బాబు అన్నారు. గ్రేటర్ హైదరాబాద్ మున్సిపల్ కార్పొరేషన్ పరిధిలోని కాప్రా సర్కిల్లో రూ. 51 కోట్ల నిధులతో అభివృద్ధి కార్యక్రమాలకు ఆయనతో పాటు ప్రభుత్వ చీఫ్ విప్ డాక్టర్ పట్నం మహేందర్ రెడ్డి, ఎంఎల్ఏ మర్రి లక్ష్మారెడ్డిలు శ్రీకారం చుట్టారు. ఈ సందర్భంగా గెలీలియో ప్రాంతంలో రూ .22 కోట్లతో ఫుల్ బాల్ కోర్టు , నాచారం బండ బావిలో రూ. 9 కోట్లు, ఈసీబిఎల్ సర్కిల్లో రూ. 19 కోట్ల 36 లక్షలతో అభివృద్ధి కార్యక్రమాలకు శంకుస్థాపనలు చేసినట్లు వారు తెలిపారు. ఈ కార్యక్రమంలో కార్పొరేటర్ స్వర్ణ రాజ్, తదితరులు పాల్గొన్నారు.

భక్తి, సంప్రదాయాలు సమాజంలో ఐక్యతను పెంపొందిస్తాయి

బి.ఆర్.ఎస్.ఎల్.పీ వివ్,

కుత్బుల్లాపూర్ ఎమ్మెల్యే కె.పీ. వివేకానంద్

అక్షర గళం, కుత్బుల్లాపూర్ : భక్తి, సంప్రదాయాలు సమాజంలో ఐక్యతను పెంపొందిస్తాయని బి.ఆర్.ఎస్.ఎల్.పీ వివ్, కుత్బుల్లాపూర్ ఎమ్మెల్యే కె.పీ. వివేకానంద్ అన్నారు. మంగళవారం గాజులారామారం డివిజన్‌లోని బాలయ్య నగర్‌లో నిర్వహించిన శ్రీ రేణుక ఎల్లమ్మ దేవి 22వ వార్షికోత్సవ వేడుకలు ఘనంగా నిర్వహించారు. ఈ కార్యక్రమానికి ముఖ్య అతిథిగా ఆయన హాజరై ఆలయంలో ప్రత్యేక పూజలు నిర్వహించి, అమ్మవారి ఆశీస్సులు పొందారు. అనంతరం భక్తులతో కలిసి ఉత్సవాలలో పాల్గొని ప్రజలకు శుభాకాంక్షలు తెలియజేశారు. ఈ సందర్భంగా ఎమ్మెల్యే మాట్లాడుతూ ఆధ్యాత్మిక కార్యక్రమాలు ప్రజల మనసులకు శాంతి, స్ఫూర్తిని ఇస్తాయని తెలిపారు. ప్రజల సంక్షేమం, నియోజకవర్గ అభివృద్ధి కోసం నిరంతరం కృషి చేస్తానని ఆయన పేర్కొన్నారు. ఈ కార్యక్రమంలో ఆలయ కమిటీ సభ్యులు నాగేష్, సాయిలు, గోకుల్ ప్రసాద్, గంగయ్య, సునీల్ కుమార్ వర్మ, పార్వతి,



శ్యామ్ సుందర్, చిన్న, గంగారాం , స్థానిక నాయకులు విజయ్ రామ్ రెడ్డి, కస్తూరి బాలరాజు, అద్వైత్ కమలాకర్, పరుష శ్రీనివాస్ యాదవ్, తెలంగాణ సాయి, నవాబ్ భాయ్, సుంకరి చందు, తారా సింగ్, శివ నాయక్, చందు గౌడ్, నవీన్, అసిఫ్, చిన్న చౌదరి, మక్కుద్ భాయ్, గుట్ట వేణు యాదవ్, బొరంపేట శ్రీనివాస్ రెడ్డి, భక్తులు, స్థానికులు పెద్ద సంఖ్యలో పాల్గొన్నారు.



క్రీడలతోనే సంపూర్ణ ఆరోగ్యం లభిస్తుంది

కుర్చిద్ద సర్పంచ్ నీలం శ్రీవిద్య శ్రీరాములు

గ్రామస్థాయి వాలీబాల్ టోర్నమెంట్ ప్రారంభం

యాచారం, అక్షరగళం :- క్రీడలతోనే సంపూర్ణ ఆరోగ్యం లభిస్తుందని కుర్చిద్ద గ్రామ సర్పంచ్ నీలం శ్రీవిద్య శ్రీరాములు అన్నారు. మహాశివరాత్రి పండుగను పురస్కరించుకొని మండల పరిధిలోని కుర్చిద్ద గ్రామంలో మంగళవారం గ్రామస్థాయి వాలీ బాల్ టోర్నమెంట్ సీజన్ - 03 ను ఉపసర్పంచ్ అనేమోని రవీందర్ తో కలిసి ప్రారంభించారు. ఈ సందర్భంగా వారు మాట్లాడుతూ... గ్రామీణ క్రీడలు ఉన్నత శిఖరాలను అధిరోపించేందుకు దోహదపడుతాయని పేర్కొన్నారు. యువకులు క్రీడల్లో రాణిస్తే ఉజ్వల భవిష్యత్తు ఉంటుందని, గెలుపోటములను సమానంగా స్వీకరించి క్రీడాస్ఫూర్తిని చాటాలని సూచించారు. అనంతరం గ్రామపంచాయతీ పాలకవర్గ సభ్యులను, వివిధ జట్టులకు జెర్సీలను, షాట్స్, షూ లను అందజేసిన స్వాగ్నర్లును ఆర్గనైజర్లు ఘనంగా సత్కరించారు. ఈ కార్యక్రమంలో వార్డు సభ్యులు జంగిలి రమేష్, సముద్రాల ప్రవీణ్, గోపలి కల్పన మహేందర్, నీలం విజయలక్ష్మి, మడ్డి సురేష్, నందు, స్వాగ్నర్లు సురిగి చంద్రయ్య గౌడ్, రమేష్, రాజు, సంతోషిని ప్రియా, తెల్లమల్ల శ్రీనివాస్, తెల్లమల్ల శ్రీకాంత్, గొట్టే మహేందర్, అనేమోని సోములు, అనేమోని శివకుమార్, బైకని శివకుమార్, గోపాలి పవన్ కుమార్, అనేమోని సాయికుమార్, పంబాల్ల శివ, ఆర్గనైజర్లు మర్ల కుమార్, ఢిల్లీ మణికంఠ, కెప్పెస్లు, క్రీడాకారులు తదితరులు పాల్గొన్నారు.

సమాజ సేవ, ప్రజా సంక్షేమ కార్యక్రమాల్లో సంఘం మరింత చురుకుగా పాల్గొని ఆదర్శంగా నిలవాలి

బి.ఆర్.ఎస్.ఎల్.పి. వివ్, ఎమ్మెల్యే కె.పి. వివేకానంద్



అక్షర గళం, కుత్బుల్లాపూర్: . సమాజ సేవ, ప్రజా సంక్షేమ కార్యక్రమాల్లో సంఘం మరింత చురుకుగా పాల్గొని ఆదర్శంగా నిలవాలని సూచించారు బి.ఆర్.ఎస్.ఎల్.పి. వివ్, ఎమ్మెల్యే కె.పి. వివేకానంద్ భరోసా ఇచ్చారు. మంగళవారం పెట్‌బషీరాబాద్‌లోని క్యాంప్

కార్యాలయంలో దుండిగల్ గండిమైసమ్మ మండల నాయీ బ్రాహ్మణుల సేవా సంఘం ఏకగ్రీవంగా ఎన్నికైన నూతన అధ్యక్షులు చిట్టుల అశోక్ నాయి, ప్రధాన కార్యదర్శి చిట్టుల రాజు నాయి, వైస్ ప్రెసిడెంట్ సాయి నాయి , వారి కమిటీ సభ్యులతో కలిసి కుత్బుల్లాపూర్ నియోజకవర్గ బి.ఆర్.ఎస్.ఎల్.పి. వివ్, ఎమ్మెల్యే కె.పీ. వివేకానంద్ ని మర్యాదపూర్వకంగా కలిశారు. ఈ సందర్భంగా ఎమ్మెల్యే కమిటీ సభ్యులకు అభినందనలు తెలియజేశారు. అనంతరం ఆయన మాట్లాడుతూ . సంఘ అభివృద్ధి, సంక్షేమ కార్యక్రమాలకు తన సంపూర్ణ సహకారం ఎల్లప్పుడూ ఉంటుందన్నారు. ఈ కార్యక్రమంలో ఓం మణికంఠ నాయి బ్రాహ్మణ సేవా సంఘం కుత్బుల్లాపూర్ నియోజకవర్గం అధ్యక్షులు గడిల వెంకటేశ్వర్లు నాయి చీఫ్ సెక్రటరీ, వి.ఎస్.ఆర్.వెంకట్ నాయి, చైర్మన్ జె.రవీందర్ నాయి, మాజీ అధ్యక్షులు ఏ.రేణయ్య నాయి, మహిళా అధ్యక్షురాలు మైలారం పద్మ నాయి, పోచంపల్లి కృష్ణ నాయి, బొరంపేట్ పరుశురామ్ నాయి, సోషల్ మీడియా కన్వీనర్ శివ కుమార్ నాయి, చింటూ నాయి, మల్లంపేట్ అధ్యక్షులు విజయ్ నాయి, అనిల్ నాయి, రవికాంత్ నాయి, తదితరులు పాల్గొన్నారు..



శాంతి భద్రతలకు విఘాతం కలిగిస్తే చర్యలు తీసుకుంటాం :: జగద్గిరిగుట్ట ఇన్ స్పెక్టర్ వెంకటేశం

అక్షర గళం, కుత్బుల్లాపూర్ : శాంతి భద్రతలకు విఘాతం కలిగిస్తే చర్యలు తీసుకుంటామని జగద్గిరిగుట్ట ఇన్ స్పెక్టర్ వెంకటేశం హెచ్చరించారు. జగద్గిరిగుట్ట పోలీస్ స్టేషన్ పరిధిలో రాడీషీటర్ల కదలికలపై పోలీసులు ప్రత్యేక నిఘా ఉంచారు. ఈ నేపథ్యంలో మంగళవారం జగద్గిరిగుట్ట పోలీస్ స్టేషన్ పరిధిలోని రాడీషీటర్లను పోలీస్ స్టేషన్ కు పిలిపించి వారి ప్రస్తుత కార్యకలాపాలను జగద్గిరిగుట్ట ఇన్ స్పెక్టర్ వెంకటేశం ఆరా తీశారు. ప్రజలకు ఎటువంటి ఇబ్బందులు కలిగించినా, శాంతి భద్రతలకు విఘాతం కలిగించినా, నేరాలకు పాల్పడినా చట్ట ప్రకారం కఠిన చర్యలు తీసుకుంటామని ఆయన హెచ్చరించారు.

304 వాహనాలు ఆన్లైన్ వేలానికి సిద్ధం

అక్షర గళం, మోయినాబాద్ : సైబరాబాద్ పోలీస్ కమిషనరేట్ పరిధిలోని మోయినాబాద్ పోలీస్ స్టేషన్ ప్రాంగణం, బొరంపేట్ లోని వివిధ కంపెనీల మోడళ్ల కు చెందిన మొత్తం 304 వదిలివేసిన వాహనాలను ఆన్లైన్ వేలం ద్వారా విక్రయించేందుకు ప్రతిపాదించినట్లు సైబరాబాద్ ఎంటీఓ - II ఎన్. వీరలింగం మంగళవారం వెల్లడించారు. సైబరాబాద్ (మెట్రోపాలిటన్ ఏరియా) పోలీస్ యాక్ట్ 2004 సెక్షన్ 6(2), 7తో పాటు హైదరాబాద్ సీటీ పోలీస్ యాక్ట్ సెక్షన్లు 39, 40, 41 ప్రకారం ఈ వాహనాలను వేలం వేయడానికి అధికారాలు ఉన్నాయని ఆయన పేర్కొన్నారు. వాహనాలపై యాజమాన్య హక్కు లేదా ఇతర అభ్యంతరాలు ఉన్నవారు ఈ ప్రకటన వెలువడిన తేదీ నుంచి ఆరు నెలల లోపు సైబరాబాద్ పోలీస్ కమిషనరేట్ దరఖాస్తు చేసి తమ వాహనాలను స్వాధీనం చేసుకోవాలని సూచించారు. నిర్దిష్ట గడువులోగా ఎవరూ దావా చేయనట్లయితే, యజమాని లేని వాహనాలను పబ్లిక్ ఆన్లైన్ వేలం ద్వారా విక్రయిస్తామని స్పష్టం చేశారు.



ఘనంగా నాయి బ్రాహ్మణ సంఘం అధ్యక్షులు జన్మదిన వేడుకలు

అక్షర గళం, కుత్బుల్లాపూర్ : కుత్బుల్లాపూర్ నియోజకవర్గ నాయి బ్రాహ్మణ సంఘం అధ్యక్షులు గాడిల వెంకటేశ్వర్లు జన్మదినాన్ని పురస్కరించుకుని మంగళవారం పెట్టెబిబిబిలోని ఎమ్మెల్యే క్యాంప్ కార్యాలయంలో బి.ఆర్.ఎన్.ఎల్.పి. విప్, ఎమ్మెల్యే కె.పీ. వివేకానంద్ ని మర్యాదపూర్వకంగా కలిశారు. ఓం మణికంఠ నాయి బ్రాహ్మణ సంఘ నాయకులు చీఫ్ సెక్రటరీ, వి.ఎన్.ఆర్. వెంకటే నాయి, చైర్మన్ జె. రవీందర్ నాయి, మాజీ అధ్యక్షులు ఏ. రేణయ్య నాయి, మహిళా అధ్యక్షురాలు మైలారం పద్మ నాయి, పోచంపల్లి కృష్ణ నాయి, బొరంపేట్ పరుశురామ్ నాయి, సోషల్ మీడియా కన్వీనర్ శివ కుమార్ నాయి, చింటూ నాయి, మల్లంపేట్ అధ్యక్షులు విజయ్ నాయి, అనిల్ నాయి, రవికాంత్ నాయి, తదితరులు పాల్గొన్నారు..

పరికి చెరువు నాలకు రిటైనింగ్ వాల్ నిర్మించి శాశ్వత పరిష్కారం చూపాం

అల్వీన్ కాలనీ డివిజన్ కార్పొరేటర్ దొడ్ల వెంకటేష్ గౌడ్



అక్షర గళం, శేరిలింగంపల్లి : కాలనీలకు వరదనీరు రాకుండా పరికి చెరువు నాలకు రిటైనింగ్ వాల్ నిర్మించి శాశ్వత పరిష్కారం చూపామని అల్వీన్ కాలనీ డివిజన్ కార్పొరేటర్ దొడ్ల వెంకటేష్ గౌడ్ అన్నారు. రెండు సార్లు కార్పొరేటర్ గా గెలిచి డివిజన్ ను ఎన్నో రకాలుగా అభివృద్ధి చేసి, ప్రజల మన్ననలు పొందిన కార్పొరేటర్లు పేరు తెచ్చుకున్న ప్రజా

నాయకుడు దొడ్ల వెంకటేష్ గౌడ్ పదవి కాలం మంగళవారంతో పూర్తవుతున్న సందర్భంగా పలువురు నాయకులు కార్పొరేటర్ ని మర్యాదపూర్వకంగా కలిసి శాలువతో సన్మానించడం, ముచ్చటగా మూడోవసారి కూడా కార్పొరేటర్ గా గెలవాలని కోరడం జరిగింది. ఈ సందర్భంగా కార్పొరేటర్ మాట్లాడుతూ శేరిలింగంపల్లి శాసనసభ్యులు పి.ఎ.సి చైర్మన్ శ్రీ అరేకపూడి గాంధీ ఆశీర్వాదంతో అల్వీన్ కాలనీ డివిజన్ ను 450 కోట్ల పైచిలుక నిధులతో అభివృద్ధి చేశామని ఒకప్పుడు స్వంగా ఉండే డివిజన్ అంతా ఇప్పుడు ఎంతగానో అభివృద్ధి చెంది ఆధునిక అంగులతో కళకళలాడుతుందని తెలియజేశారు. డ్రైనేజీ, రోడ్లు, పారిశుధ్యం, మంచి నీరు వంటి అన్ని రకాల మౌలిక సదుపాయాలు అందించి అభివృద్ధి చేశామని గుర్తుచేశారు. చిన్న చిన్న వర్షాలకే ముంపుకు గురైయే ఎల్లమబ్బండ ధరణి నగర్ వంటి తెలిపారు. గ్రేవీ యాడ్లు, వీధి దీపాలు, చెరువులు సంరక్షణ, రోడ్డు విస్తరణ వంటి అన్ని అభివృద్ధి కార్యక్రమాలు చేపట్టమని అన్నారు. పేద ప్రజలు ఎక్కువగా ఉన్న డివిజన్లో పార్టీలతో సంబంధం లేకుండా ఎవరు చనిపోయిన వారి కుటుంబానికి ఆర్థిక సాయం అందించామని గుర్తు చేశారు. రెండుసార్లు కార్పొరేటర్ గా గెలపించి తన వెంటే ఉన్న అల్వీన్ కాలనీ డివిజన్ ప్రజలకు కృతజ్ఞతలు తెలియచేశారు. ఈ కార్యక్రమంలో నాయకులు, కార్యకర్తలు, కాలనీ వాసులు, అభిమానులు, శ్రేయోభిలాషులు తదితరులు పాల్గొన్నారు.

ఎన్నికల సామాగ్రిని పోలింగ్ బూతులకు నిర్ణీత సమయంలో చేరుకునేలా చర్యలు తీసుకోవాలి

అక్షర గళం, మేడ్చల్: మున్సిపాలిటీలు, మున్సిపల్ కార్పొరేషన్ ల సాధారణ ఎన్నికల 2026లో భాగంగా మేడ్చల్ మల్కాజిగిరి జిల్లాలోని మూడుచింతలపల్లి, ఆలియాబాదు, ఎల్లంపేట్ మున్సిపాలిటీలలో ఎన్నికలకు ఉపయోగించే సామాగ్రి డిస్ట్రిబ్యూషన్ సెంటర్ల ను సాధారణ ఎన్నికల పరిశీలకులు నిర్మల కాంతి వెన్నె తో పాటు మేడ్చల్ మల్కాజిగిరి జిల్లా కలెక్టర్ మను చౌదరి మంగళవారం పరిశీలించారు. మూడుచింతలపల్లి, ఆలియాబాదు, ఎల్లంపేట్ మున్సిపాలిటీలలోని డిస్ట్రిబ్యూషన్ సెంటర్లతో పాటు స్ట్రాంగ్ రూమ్స్, కౌంటింగ్ సెంటర్ల ఏర్పాట్లను పరిశీలించారు. ఈ సందర్భంగా కలెక్టర్ మాట్లాడుతూ ఎన్నికల సామాగ్రి, సిబ్బందిని పోలింగ్ బూతులకు నిర్ణీత సమయంలో చేరుకునేలా చర్యలు తీసుకోవాలన్నారు. ఎన్నికల ప్రక్రియ ప్రశాంతంగా, సజావుగా నిర్వహించాలని ఎన్నికల సిబ్బందిని కోరారు. స్ట్రాంగ్ రూమ్స్, కౌంటింగ్ సెంటర్లకు గట్టి బందోబస్తు ఏర్పాటు చేయాలన్నారు. ప్రతి



కౌంటింగ్ టెబుల్స్ దగ్గర సిసి కెమెరాలను ఏర్పాటు చేసి నిరంతర పర్యవేక్షణ ఉండేలా చర్యలు తీసుకోవాలన్నారు.

ప్రతి ఒక్కరూ ట్రాఫిక్ నియమాలను పాటించాలి

ట్రాఫిక్ డీసీపీ రంజన్ రతన్ కుమార్

అక్షర గళం, హైదరాబాద్ : చిన్నపాటి అజాగ్రత్త కూడా ప్రాణనష్టానికి దారితీసే ప్రమాదం ఉందని, ప్రతి ఒక్కరు ట్రాఫిక్ నియమాలను పాటించాలని ట్రాఫిక్ డీసీపీ రంజన్ రతన్ కుమార్ తెలిపారు. మంగళవారం ఏర్పాటు చేసిన సమావేశంలో ఆయన మాట్లాడుతూ రోడ్డు ప్రమాదాలు పెరుగుతున్న నేపథ్యంలో ప్రతి వాహనదారుడు కచ్చితంగా ట్రాఫిక్ నియమాలను పాటించాలన్నారు. మద్యం సేవించి వాహనం నడపడం ప్రాణాంతకమన్నారు. తాగిన మత్తులో డ్రైవింగ్ చేయడం కారణంగా వాహనం నడిపే వారే కాకుండా ఇతరుల ప్రాణాలను ప్రమాదంలో నెట్టిన వారమవుతామన్నారు. అధిక వేగం, మద్యం సేవించి వాహనం నడపడం, రాంగ్ రూట్లో ప్రయాణించడం, హెల్మెట్, సీట్ బెల్ట్ లేకపోవడం, సెల్ ఫోన్ మాట్లాడుతూ డ్రైవింగ్ చేయడం వంటి కారణాల వల్లే ఎక్కువగా ప్రమాదాలు జరుగుతున్నాయని ఆయన హెచ్చరించారు. రాంగ్ రూట్లో వెళ్లడం, ఓవర్ టేక్ చేయడం, సిగ్నల్ దాటేయడం అనే చిన్న ఒక్క తప్పు అజాగ్రత్త మీ సమయాన్ని ఆదా చేయవు... జీవితాన్ని కోల్పోయే

ప్రమాదాన్ని పెంచుతాయి. గుర్తుంచుకోండి ప్రమాదం జరిగిన తర్వాత పశ్చాత్తాపం మాత్రమే మిగులుతుంది. “కొద్దిదూరమే కదా.. ఏమవుతుందిలే” అనే నిర్లక్ష్యం ఒక్కోసారి ప్రాణాంతకమవుతుందని, రోడ్డుపై నడిచేటప్పుడైనా, వాహనం నడిచేటప్పుడైనా అప్రమత్తంగా ఉండాలని సూచించారు. ద్విచక్ర వాహనదారులు తప్పనిసరిగా హెల్మెట్ ధరించాలని, వెనుక కూర్చునే పిలియన్ రైడర్ కూడా తప్పనిసరిగా హెల్మెట్ ఉపయోగించాలన్నారు. హెవీ వెహికిల్స్, నాలుగు చక్రాల వాహనదారులు సీట్ బెల్ట్ ధరించాలి. కేవలం పోలీసులు పైన్లు వేస్తారని భయంతో పాటించాల్సినవి కావని ప్రాణాలను కాపాడే భద్రతా నియమాలని స్పష్టం చేశారు. ముఖ్యంగా పాదచారులు రోడ్డు దాటేటప్పుడు ఏమరుపాటుగా ఉండవద్దన్నారు. వేగ పరిమితిని మించకూడదని, మైనర్లు వాహనాలు నడపడం చట్టవిరుద్ధమని, వాహన పత్రాలు లేకుండా ప్రయాణించడం కూడా నేరమని హెచ్చరించారు. ప్రతి వాహనదారుడు లైసెన్స్, రిజిస్ట్రేషన్, బీమా, కాలుష్య నియంత్రణ పత్రాలు ఉంచుకోవాలన్నారు. లేన్ క్రమశిక్షణ పాటించడం ద్వారా ట్రాఫిక్ రద్దీ తగ్గడమే కాకుండా ప్రమాదాలను నివారించవచ్చని తెలిపారు.